


2





ॐ

# रुद्रमन्त्रसहित-चमकानुवाकः

पं० विश्वनाथ शर्मणा

स्वकीय “काश्मीर प्रताप स्टीम प्रेस” नाग्न

यन्त्रालये

विद्वद्गरद्वारा शोधयित्वा प्रकाशिताः ॥

—=!\*:=—

प्रथमं संस्करणम्—

शाकाब्दाः १८४२

वैक्रमाब्दाः १९७७

अस्य सर्वेऽधिकाराः प्रकाशयित्रा स्वाधीना एव रचिताः ॥

मूल्यं ६ आना







ओ३म्

अथ

## ॥ रुद्रमन्त्रसहित-चमकानुवाकाः ॥

ओं नमो भगवते महारुद्राय ॥

ओं देवं सुधाकलशसोमकरं त्रिनेत्रं पद्मासनं च  
वरदाभयदं सुशुभ्रम् । शङ्खाभयाब्जवरभूषितया च  
देव्या वामेङ्कितं शमनभङ्गहरं नमामि ॥

शुम्भुं शूलपिनाकसोमकलशभ्राजिष्णुहस्ताम्बुजं दे-  
व्यालंकृतवामपार्श्वमुरगाधीशस्फुरत्कङ्कणम् । गङ्गागर्जित-  
गर्भजूटममलं चन्द्रार्धमौलिं प्रभुं केनाशक्लेशनाशनिश्चित-  
धियं भस्माङ्गरागं भजे ॥

यस्मात्सर्वमिदं प्रपञ्चरचितमादौ जगज्जायते

यस्मिंस्तिष्ठति लीयते तु समये जायेत कल्पं पुनः ।

यं ध्यात्वा मुनयो प्रपञ्चरहितं विन्दन्ति मोक्षं ध्रुवं

तं वन्दे पुरुषोत्तमाख्यमखिलं नित्यं विभुं निष्कलम् ॥



। शुद्धस्फटिकसङ्काशं त्रिनेत्रं पञ्चवक्त्रकम् । गङ्गाध-  
 रं दशभुजं सर्वाभरणभूषितम् ॥ नीलग्रीवं शशा-  
 ङ्काङ्कं नागयज्ञोपवीतिनम् । व्याघ्रचर्मोत्तरीयं च व-  
 रेण्यमभयप्रदम् ॥ कमण्डल्वत्सूत्राभ्यामन्वितं शू-  
 लपाणिकम् । ज्वलन्तं पिङ्गलजटाशिखैर्मुद्गयोतका-  
 रिणम् ॥ अमृतेनाप्लुतं हृष्टमुमादेहार्धधारिणम् ।  
 दिव्यसिंहासनासीनं दिव्यभोगसमन्वितम् ॥ दि-  
 ग्देवतासमायुक्तं सुरासुरनमस्कृतम् । नित्यं च शा-  
 श्वतं शुद्धं ध्रुवमक्षरमव्ययम् ॥ सर्वव्यापिनमीशानं  
 रुद्रं वै विश्वरूपिणम् । एवं ध्यात्वा द्विजः सम्यक्त-  
 तो यजनमारभेत् ॥ मृत्युञ्जय महादेव पाहि मां श-  
 रणागतम् । जन्ममृत्युजरारोगैः पीडितं भवबन्ध-  
 नैः ॥ इति विज्ञाप्य देवेशं जपेन्मन्त्रं च त्र्यम्बक-  
 म् ॥ त्र्यम्बकं यजामहे सुगन्धिं पुष्टिवर्धनम् ।  
 उर्वारुकमिव बन्धनान्मृत्योर्मुक्षीय मामृतात् ॥



आत्वावहन्तु हरयः सचेतसः श्वेतैरश्वैरिह केतुमद्भि-  
र्वाताजवेन बलमद्भिर्मनोजवायातु शीघ्रं मम रुद्रा-  
य हव्यन्देवानां च ऋषीनां चासुराणां च पूर्वजं  
सहस्राक्षं विरूपाक्षं विश्वरूपं महादेवं शिवमावाह-  
याम्यहम् ॥ आवाहयाम्यहं देवमीश्वरं पार्वतीपति-  
म् । वृषभासनमारूढं नागाभरणभूषितम् । प्रीय-  
तां यजमानस्य तुष्टो भूयाज्जगत्पतिः । शुक्लवर्णो म-  
हातेजाः शुक्लस्रग्दामभूषितः । बलिः पुष्पं चरुश्चै-  
व धूपोऽयं प्रतिगृह्यताम् ॥

ॐ तैत्पुरुषाय विद्महे । महादेवाय धीमहि ।  
तन्नो रुद्रः प्रचोदयात् ॥ ३ ॥

आशुः शिशान इति शुक्रज्योतिष्मानंशुप्रजननं सर्वाः  
प्रजाः काश्यप्या इति कश्यपस्य वाजस्य प्रसवोऽग्नेः ॥

आशुः शिशानो वृषभो न युध्मो घनाघनः क्षोभणश्चर्ष-  
णीनाम् । संक्रन्दनोऽनिमिष एकवीरः शतं सेना अजय-



त्साकमिन्द्रः ॥ संक्रन्दनेनानिमिषेण जिष्णुना युत्कारेण  
 दुश्च्यवनेन धृष्णुना । तदिन्द्रेण जयत तत्सहध्वं युधो  
 नर इषुहस्तेन वृष्णा ॥ स इषुहस्तैः स निषङ्गिभिर्वशी सँ-  
 स्वष्टासयुध इन्द्रो गणेन । सँसृष्टजित्सोमपा बाहुशैर्ध्वध्व-  
 धन्वा प्रतिहिताभिरस्ता ॥ बृहस्पते परिर्दीय रथेन रक्षो-  
 हामित्राँ अपबाधमानः । प्रभञ्जन्तसेनाः प्रमृणो युधा जय-  
 न्नस्माकमेध्यविता रथानाम् ॥ बलविज्ञायः स्थविरः प्रवीरः  
 सहस्वान्वाजी सहमान उग्रः । अभि वीरो अभि सैत्वा सँहो-  
 जा जैत्रमिन्द्ररथमातिष्ठ गोवित् ॥ गोत्रभिदं गोविदं वज्र-  
 बाहुं जयन्तमज्मै प्रमृणन्तमोजसा । इमँ सजाता अनु-  
 वीरयध्वमिन्द्रं सखायोऽनुसँ रभध्वम् ॥ अभि गोत्राणि स-  
 हसा गाहमानोऽदयो वीरः शतमन्युरिन्द्रः । दुश्च्यवनः पृ-  
 तनाषाडयुध्योऽस्माकँ सेना अवतु प्र युत्सु ॥ इन्द्र आसां  
 नेता बृहस्पतिर्दक्षिणा यज्ञः पुर एतु सोमः । देवसेनाना-  
 मभिभञ्जतीनां जयन्तीनां मरुतो यँन्त्वग्रे ॥ इन्द्रस्य वृ-  
 ष्णो वरुणस्य राज्ञ आदित्यानां मरुतां शर्ध उग्रम् ।

१ शर्धुग्र २ धी ३ ष ४ सहोजिजैत्रायनो ५ ज्मा ६ मिन्द्रसखायमतु संव्ययध्यम्  
 ७ एषां ८ दक्षिणा ९ यन्तु मध्ये ॥



## चमकानुवाकः

५

महामनसां भुवनच्यवानां घोषो देवानां जयतामुदस्यात् ॥  
अस्माकमिन्द्रः समृतेषु ध्वजेष्वस्माकं या इषुवस्ता ज-  
यन्तु । अस्माकं वीरा उत्तरे भवन्त्वस्माँर उ देवा अवता  
हवेषु ॥

शुक्रज्योतिश्च चित्रज्योतिश्च सत्यज्योतिश्च ज्योतिष्माँ-  
श्च । सत्यश्चर्तपाश्चात्यहाः ॥ ईदृङ्गान्यादृङ्ग सदृङ्ग प्रतिसदृङ्ग ।  
मितश्च सम्मितश्च सभराः ॥ ऋतश्च सत्यश्च ध्रुवश्च धरु-  
णश्च धर्ता च विधर्ता च विधारय ॥ ऋतजिच्च सत्यजिच्च  
सेनैजिच्च सुषेणश्चान्तिमित्रश्च दूरे अमित्रश्च गणः ॥ ईदृ-  
क्षास एतादृक्षास ऊँ पुणः सदृक्षासः प्रतिसदृक्षास एतन  
मितासश्च सम्मितासो नो अद्य सभरसो मरुतो यज्ञे अ-  
स्मिन् ॥ इन्द्रं दैवीर्विशो मरुतोऽनुवर्त्मानो यथेन्द्रं दै-  
वीर्विशो मरुतोऽनुवर्त्मानोऽभवन् । एवमिमं यजमानं  
दैवीश्च विशो मानुषीश्चानु वर्त्मानो भवन्तु ॥

शतरुद्रियन्देवानां रुद्रशमनं भवाय शर्वीयश्च प्रत्यु-



त्क्रान्तानुवाको देवर्षी रुद्रदैवत्यः त्रिष्टुप्छन्दश्चयने  
 विनियोगः ॥ नमस्ते देवा रौद्रमानुष्टुभमाद्या गायत्री  
 पञ्चमषष्ठ्यौ पङ्क्त्यन्त्या महापङ्क्तिर्मा भैरेकपदा  
 जगत्यनुष्टुप्त्रिष्टुब्महावृहती यवमध्या रुद्रो देवता  
 चरमेष्टिका अस्य रुद्रस्य प्रश्नस्य अनुष्टुप्छन्दः अघो-  
 रऋषिः सङ्कर्षणमूर्तिः सुरूपो योऽसावादित्यः परः  
 पुरुषः स एव देवता अग्निक्रतुचरमायामिष्टिकायां  
 शतरुद्रपाठे ( होमे ) विनियोगः ॥

सकलस्य रुद्राध्यायस्य श्रीमहारुद्रो देवता एका  
 गायत्री छन्दः तिस्रोऽनुष्टुभः तिस्रः पङ्क्तयः स-  
 तानुष्टुभो द्वे जगत्यौ परमेष्ठीऋषिः समस्तपापक्ष-  
 यार्थं सकलकामनासिद्ध्यर्थं श्रीमहारुद्रदेवतास-  
 न्तोषणार्थं चमकानुवाकसहितरुद्रमन्त्रपाठे ( होमे )  
 विनियोगः ॥



ध्यानम् कर्पूरगौरं करुणावतारं संसारसारं भुजगे-  
न्द्रहारम् । सदा रमन्तं हृदयारविन्दे भवं भवानी-  
सहितं नमामि ॥

ध्याये नित्यं महेशं रजतगिरिनिभं चारुचन्द्रावतंसं  
रत्नाकल्पोज्ज्वलाङ्गं परशुमृगवराभीतिहस्तं प्रसन्नम् ।  
पद्मासीनं समन्तात्स्तुतममरगणैर्व्याघ्रकृत्तिं वसानं  
विश्वाद्यं विश्ववन्द्यं निखिलभयहरं पञ्चवक्त्रं  
त्रिनेत्रम् ॥

आपातालनभस्तलान्तभुवनब्रह्माण्डमाविःस्फुरज्ज्योतिः स्फाटिक-  
लिंगमौलिविलसत्पूर्णन्दुविम्बामृतैः । अस्तोकास्रतमेकमेकमानिशं रुद्रा-  
नुवाकं जपन्ध्यायत्रीप्सितसिद्धये द्रुतपदं विप्रोऽभिषिञ्चेच्छिवम् ॥

ओं नमः शिवाय वरदाय ॥

ओं नमस्ते रुद्र मन्यवे <sup>नमस्ते नमस्ते धन्यवे नमः</sup> घाहुभ्यामुत ते नमः ।

उतो त इषवे नमः ॥ या ते रुद्र शिवा तनूरघोराऽ-  
पापकाशिनी । तया नस्तन्वा शान्तमया गिरिशन्ता-



इमहे -  
मन्त्रः

८

# रुद्रमन्त्रसहितः

नमो रुद्राय नमः

सहस्रं शतं  
मन्त्रः

नमो रुद्राय

मन्त्रः

मन्त्रः

मन्त्रः

मन्त्रः

मन्त्रः

मन्त्रः

मन्त्रः

ॐ मि चाकशीहि ॥ यामिषुं गिरिशन्त हस्ते विभ-  
र्ष्यस्तवे । शिवां गिरित्र तां कुरु मा हिंसीः पुरुषं  
जगत् ॥ शिवेन वचसा त्वा गिरिशाच्छा वदामसि ।  
यथा नः सर्वमिज्जगदयत्तुं सुमना असत् ॥ अर्ध-  
वोचदधिवक्ता प्रथमो देव्यो भिषक् । अहीश्व सर्वा-  
अम्भय सर्वाश्च यातुधान्योऽधराचीः परासुव ॥ अ-  
सौ यस्ताम्रो अरुण उत बभ्रुः सुमङ्गलः । ये चेमे  
रुद्रा अभितो दिक्षु श्रिताः । सहस्रशोऽवेषां हेळ  
इमहे ॥ असौ योऽवसर्पति नीलग्रीवो विलोहितः ।  
उतैनं गोपा अदृशन्नुतैनमुदहार्यः ॥ उतैनं विश्वा  
भूतानि स दृष्टो मृळयाति नः ॥ नमो अस्तु नील-  
ग्रीवाय सहस्राक्षाय मीढुषे । अथो ये अस्य स-  
त्वानोऽहं तेभ्योऽकरं नमः ॥ प्र मुञ्च धन्वनस्त्वमु-  
भयोरान्वर्योर्ज्याम् । याश्च ते हस्त इषवः परा ता



भगवो वप । विज्यं धनुः कपर्दिनो विशल्यो वाण-  
वानुत ॥ अनेशन्नस्येषव आभुरस्य निषङ्गधि ॥

या ते हेतिर्मादुष्टम हस्तं बभूव ते धनुः । तथाऽ-  
स्मान्विश्वतस्त्वमयक्ष्मेण परिबभूज ॥ परिते धन्व-

नो हेतिरस्मान्वृणक्तु विश्वतः । अथो य इषुधिस्त-  
वाऽरे अस्मान्निधेहि तम् ॥ नमांसित आयुधायाऽना-

तताय धृष्णावे । उभाभ्यामुत ते नमो बाहुभ्यां तव  
धन्वने ॥ अवतत्य धनुषं सहस्राक्षं शतेषुधे । नि-

शीर्य शल्यानां मुखं शिवो नः सुमना भव ॥ यात  
इषुः शिवतमा शिवं बभूव ते धनुः । शिवा शरव्या

या तव तथा नो मृळ जीवसे ॥  
मा नो महान्तमुत मा नो अर्भकं मा न उच्चतमुत मा न  
उच्चितम् । मा नो वधीः पितरं मोत मातरं मा नः प्रिया-

स्तन्वो रुद्र रीरिषः ॥ मा नस्तोके तनये मा न आयौ मा  
नो गोषु मा नो अश्वेषु रीरिषः । वीरान्मा नो रुद्र भामितो



वधीर्हविष्मन्तः सदमित्वा हवामहे ॥ विश्वेश्वर महादेव  
शिव सशिव सदाशिव त्रिकाल त्रिकालकाल कालाग्नि-  
शिख नीलकण्ठ महामृत्युञ्जयभट्टारक नमो नमः ॥

ओं अग्नाविष्णु सजोषसेमा वर्धन्तु वां गिरः । द्युम्ने-  
र्वाजेभिरागतम् ॥

वाजश्चमे प्रसवश्चमे प्रयतिश्चमे प्रसितिश्चमे धीतिश्चमे  
क्रतुश्चमे स्वरश्चमे श्लोकश्चमे श्रैवश्चमे श्रुतिश्चमे ज्योतिश्च  
मे स्वश्चमे ॥ प्राणश्चमेऽपानश्चमे व्यानश्चमेऽसुश्चमे चित्तंच  
म आधीतंचमे वाक्चमे मनश्चमे चक्षुश्चमे श्रोत्रश्चमे दक्ष-  
श्चमे बलंचम ॥ ओजश्चमे सहश्चमे आत्माचमे तनूश्चमे  
शर्मचमे वर्मचमेऽङ्गानिचमेऽस्थीनिचमे पङ्क्तिचमे शरीरा-  
णिचम आयुश्चमे जराचमे ॥ १ ॥

ओं नमो हिरण्यवाहवे सेनान्ये दिशां च पतये  
नमो । नमो वृक्षेभ्यो हरिकेशेभ्यः पशूनां पतये

१ सू २ आ ३ सुवश्च ४ स्था  
“यज्ञेन कल्पन्ताम्” इत्यस्ति ॥

सहितायां तारकाकि चिह्नितस्थाने ध्वितः सर्वत्र

यज्ञेन कल्पन्ताम्



रात रश्मि रश्मि रश्मि

चमकानुवाकः

३. चमकानुवाकः

३. नमो । नमः शष्पिञ्जराय त्विषीमते पथीनां पतये

४. नमो । नमो बभ्लुशाय व्याधिनेऽन्नानां पतये नमो ।

५. नमो हरिकेशायोपवीतिने पुष्टानां पतये नमो । ६. न-

मो भवस्य हेत्यै जगत्स्पतये नमो । ७. नमो रुद्रायात-

ताधिने क्षेत्राणां पतये नमो । ८. नमः सूतायाहन्त्याय,

वनानां पतये नमो । ९. नमो रोहिताय स्थपतये वृक्षाणां

पतये नमो । १०. नमो मन्त्रिणे वाणिजाय कर्त्तॄणां पत-

ये नमो । ११. नमो भुवन्तये वारिवस्कृतायौषधीनां पत-

ये नमो । १२. नम आक्रन्दायत उच्चैर्घोषाय सत्वानां

पतये नमो । नमः कृत्सं वीताय धावते पत्तीनां

पतये नमो ।

ज्यैष्ठ्यश्चम आधिपत्यश्चमे मन्युश्चमे भामश्चमेऽमश्चमेऽ-  
म्भश्चमे जेमाचमे महिमाचमे वरिमाचमे प्रथिमाचमे  
वर्षमाचमे द्राघ्वाचमे वृद्धश्चमे वृद्धिश्चमे सत्यश्चमे श्रद्धा-



चमे जगच्चमे धनञ्चमे वशश्चमे त्वषिश्चमे क्रीडाचमे  
 मोदश्चमे जातंचमे जनिष्यमाणंचमे सूक्तञ्चमे सुकृतञ्चमे ॐ  
 वित्तञ्चमे वेद्यंचमे भूतंचमे भविष्यच्चमे सुगञ्चमे सुपथ्यञ्च-  
 मे ऋद्धञ्चमे ऋद्धिश्चमे क्लृप्तञ्चमे क्लृप्तिश्चमे म-  
 तिश्चमे सुमतिश्चमे ॥ २ ॥

الحمد لله

والمؤمنين

नमः सहमानाय निव्याधिनां आव्याधिनीनां प-  
 तये नमो । नमो निषङ्गिणे ककुभाय स्तेनानां पतये  
 नमो ! नमो वञ्चते परिवञ्चते स्तायूनां पतये नमो ।  
 नमो निचराय परिचरायारण्यानां पतये नमो ।  
 नमो निषङ्गिण इषुधिमते तस्कराणां पतये नमो ।  
 नमः सृकायिभ्यो जिघाँसद्भ्यो मुष्णतां पतये नमो ।  
 नमोऽसिमद्भ्यो नक्तञ्चरद्भ्यः प्रकृन्तानां पतये नमो ।  
 नम उष्णीषिणे गिरिचराय कुलुञ्चानां पतये नमः ।  
 नम इषुकृद्भ्यो धन्वकृद्भ्यश्च वो नमो । नम इषु-  
 मद्भ्यो धन्वायिभ्यश्च वो नमो । नम आतन्वानेभ्यः



## चमकानुवाकाः

१३

प्रतिदधानेभ्यश्च वो नमो । नम आयच्छद्भ्योऽस्य-  
द्भ्यश्च वो नमो ! नमो विसृजद्भ्यो विध्यद्भ्यश्च वो  
नमो । नमः स्वपद्भ्यो जाग्रद्भ्यश्च वो नमो । नमः  
शयानेभ्य आसीनेभ्यश्च वो नमो ! नमः तिष्ठद्भ्यो  
धावद्भ्यश्च वो नमो । नमः सभाभ्यः सभापतिभ्य-  
श्च वो नमो । नमोऽश्वेभ्योऽश्वपतिभ्यश्च वो नमः ।

शश्वमे मयश्चमे प्रियश्चमेऽनुकामश्चमे कामश्चमे सौ-  
मनसश्चमे भगश्चमे द्रविणश्चमे भद्रश्चमे श्रेयश्चमे वस्य-  
श्चमे यशश्चमे ॐ यन्ताचमे धर्ताचमे क्षेमश्चमे धृतिश्चमे  
विश्वंचमे महश्चमे संविच्चमे ज्ञात्रंश्चमे सूरश्चमे प्रसूरश्चमे  
सीरंचमे लैयश्चमे ऋतश्चमेऽमृतंचमेऽयक्ष्मंचमेऽनामयच्च-  
मे जीवातुश्चमे दीर्घायुत्वश्चमेऽनमित्रश्चमेऽभयंचमे सुगं-  
श्चमे शयनंचमे सूषाचमे सुदिनंचमे ॥ ३ ॥

नम आठ्याधिनीभ्यो विविध्यद्भ्यश्च वो नमो ।  
नम उगणाभ्यः तृहतीभ्यश्च वो नमो ! नमो ब्राते-



भ्यो ब्रातपतिभ्यश्च वो नमो । नमो गणभ्यो गणप-  
 तिभ्यश्च वो नमो । नमः कृच्छ्रेभ्यः कृच्छ्रपतिभ्यश्च  
 वो नमो । नमो विरूपेभ्यो विश्वरूपेभ्यश्च वो नमो ।  
 नमः सेनाभ्यः सेनानीभ्यश्च वो नमो । नमो रथि-  
 भ्यो वैरुथिभ्यश्च वो नमो । नमो महद्भ्योऽर्भकेभ्य-  
 श्च वो नमो । नमो युवाभ्य आशिनेभ्यश्च वो नमो ।  
 नमः क्षत्तृभ्यः संग्रहीतृभ्यश्च वो नमो । नमः तक्ष-  
 भ्यो रथकारेभ्यश्च वो नमो । नमः कुलालेभ्यः कर्मा-  
 रेभ्यश्च वो नमो । नमः पुञ्जिष्ठेभ्यो निषादेभ्यश्च वो  
 नमो । नमः श्वनिभ्यो मृगैयुभ्यश्च वो नमो ।  
 नमः श्वभ्यः श्वपतिभ्यश्च वो नमः ।

ऊर्चमे सूनृताचमे पयश्चमे रसश्चमे घृतश्चमे मधुश्चमे  
 सन्धिश्चमे सपीतिश्चमे कृषिश्चमे वृष्टिश्चमे जैत्रश्चमे औद्भि-  
 द्यं चमे ॥ रयिश्चमे रायश्चमे पुष्टश्चमे पुष्टिश्चमे विभुश्चमे  
 प्रभुश्चमे पूर्णश्चमे पूर्णतरं चमे कुर्याश्चमेऽक्षितं चमेऽन्न-



ऊचमेऽनुचमे ॥ ब्रीहयश्चमे यवाश्चमे माषाश्चमे तिलाश्चमे  
नीवाराश्चमे श्यामाकाश्चमेऽणवश्चमे प्रियङ्गुवश्चमे  
गोधूमाश्चमे मसूराश्चमे मुद्गाश्चमे खल्वाश्चमे ॥ ४ ॥

नमो भवाय च रुद्राय च । नमः शर्वाय च पशु-  
पतये च । नमो नीलग्रीवाय च शितिकण्ठाय च ।  
नमो व्युप्तकेशाय च कपर्दिने च । नमः सहस्राक्षाय  
च शतधन्वने च । नमो गिरिशाय च शिपिविष्टाय  
च । नमो मीढुष्टमाय चेषुमते च । नमो ह्रस्वाय  
च वामनाय च । नमो बृहते च वर्षीयसे च । नमो  
वृद्धाय च सवृद्धने च । नमोऽश्याय च प्रथमाय  
च । नम आशवे चाजिराय च । नमः शीर्भ्याय  
च शीर्घ्याय च । नम ऊर्म्याय चावस्वन्याय च ।  
नमो नाद्याय च द्वीप्याय च ॥

अश्माचमे मृत्तिकाचमे गिरयश्चमे पर्वताश्चमे  
लिकताश्चमे वनस्पतयश्चमे हिरण्यञ्चमेऽयश्चमे सी-

संचमे त्रपुचमे श्यामंचमे लोहितायसंचमे ॥ अग्निश्चम आप-  
 पश्चमे वीरुधश्चम ओषधयश्चमे कृष्टपच्यौश्चमे ऽकृष्टप-  
 च्यौश्चमे ग्राम्याश्चमे पशव आरण्याश्चमे वित्तंचमे वि-  
 त्तिश्चमे भूतंचमे भूतिश्चमे ॥ वसुचमे वसतिश्चमे कर्मचमे  
 शक्तिश्चमे ऽर्थश्चम ऐमश्चम ईत्याचमे गतिश्चमे ॥ ५ ॥

नमो ज्येष्ठाय च कनिष्ठाय च । नमः पूर्वजाय  
 चापरजाय च । नमो मध्यमाय चाप्रगल्भाय च ।  
 नमो बुध्याय च जघन्याय च । नमः सोभ्याय च  
 प्रतिसर्याय च । नम आशुषेणाय चाशुरथाय च ।  
 नमो विलिम्बे च कवचिने च । नमो वर्मिणे च व-  
 रुधिने च । नमः शूराय चावभेदिने च । नमः श्रु-  
 ताय च श्रुतसेनाय च । नमो याम्याय च क्षेम्याय  
 च । नम उर्वर्याय च खल्याय च । नमः श्लोक्याय  
 चावसान्याय च । नमः श्रवाय च प्रतिश्रवाय  
 च । नमो वन्याय च कट्याय च ॥



अग्निश्चम इन्द्रश्चमे सोमश्चम इन्द्रश्चमे सविताचम  
इन्द्रश्चमे सरस्वतीचम इन्द्रश्चमे पूषाचम इन्द्रश्चमे बृ-  
हस्पतिश्चम इन्द्रश्चमे ॐ मित्रश्चम इन्द्रश्चमे वरुणश्चम  
इन्द्रश्चमे धाताचम इन्द्रश्चमे त्वष्टाचम इन्द्रश्चमे विष्णु-  
श्चम इन्द्रश्चमेऽश्विनौचम इन्द्रश्चमे मरुतश्चम इन्द्रश्चमे  
विश्वेचमे देवा इन्द्रश्चमे ॐ पृथिवीचम इन्द्रश्चमेऽन्तरिक्षं  
चम इन्द्रश्चमे द्यौश्चम इन्द्रश्चमे समाश्चम इन्द्रश्चमे  
नक्षत्राणिचम इन्द्रश्चमे दिशश्चम इन्द्रश्चमे ॥ ६ ॥

१७८ नमो दुन्दुभ्याय चाहनन्याय च । नमो धृष्णावे च  
प्रमृशाय च । नमो निषिङ्गिणे चेषुधिमते च । नमः  
तीक्ष्णेषवे चायुधिने च । नमः स्वायुधाय च सुध-  
न्वने च । नमः सृत्याय च पथ्याय च । नमः काट्याय  
च नीप्याय च । नमो नाद्याय च वैशन्ताय च ।  
नमः कुल्याय च सरस्याय च । नमः कूप्याय चा-  
वट्याय च । नमो वर्ष्याय चावर्ष्याय च । नमो  
मेध्याय च विद्युत्याय च । नमो वीध्याय चात-

प्याय च । नमो वात्याय च रेष्म्याय च । नमो  
वास्तव्याय च वास्तुपाय च ।

अंशुश्चमे रश्मिश्चमेऽदाभ्यश्चमेऽधिपतिश्चम उपां-  
शुश्चमेऽन्तर्यामश्चम ऐन्द्रवायवश्चमे मैत्रावरुणश्चम  
आश्विनश्चमे प्रतिप्रस्थानश्चमे शुक्रश्चमे मन्थीचमे \*  
आग्रयणश्चमे क्षुल्लकवैश्वदेवश्चमे ध्रुवश्चमे वैश्वानरश्च  
म ऋतुग्रहाश्चमेऽतिग्राह्याश्चमे ऐन्द्राग्रश्चमे वैश्वदेवश्च  
मे मरुत्वतीयश्चमे माहेन्द्रश्चमे आदित्यश्चमे सावित्रश्चमे  
सारस्वतश्चमे पौष्णश्चमे पालीवतश्चमे हारियोजनश्चमे  
\* सुँचश्चमे चमसाश्चमे ॥ ७ ॥

नमः सोमाय च रुद्राय च । नमः ताम्राय चारु-  
णाय च । नमः शङ्खे च पशुपतये च । नम उग्राय  
च भीमाय च । नमो हन्त्रे च हनीयसे च । नमोऽ-  
ग्रेवधाय च दूरेवधाय च । नमो वृक्षेभ्यो हरिकेशे-  
भ्यः ॥ नमस्ताराय । नमः शैम्भवे च । मयोभवे च ।

१ आग्रयण (आग्रायण) २ मारुत्वतीयाः ३ महेन्द्रायश्चमे ४ पत्नी ५ हरि ६ सुश्रमे  
७ स न स



नमः शङ्कराय च । मयस्कराय च । नमः शिवाय च  
शिवतराय च । नमः किंशिलाय च क्षयणाय च ।

वायव्यानिचमे द्रोणकलशश्चमे पूतभृच्चमेऽपूतभृच्चमे ग्रा-  
वाणश्चमेऽधिषवणेचमेऽवभृथश्चमे स्वगाकारश्चमे ॥ ८ ॥

नम इरिण्याय च प्रपथ्याय च । नमः पुलस्तिने  
च कपर्दिने च । नमो गोष्ठ्याय च गृह्याय च ।  
नमः तल्प्याय च गेह्याय च । नमः पार्याय चावा-  
र्याय च । नमः प्रतरणाय चोत्तरणाय च । नमस्ती-  
र्थ्याय च कुल्याय च । नमः फेन्याय च शष्प्याय  
च । नमः सिकत्याय च प्रवाह्याय च । नमो हृद-  
व्याय च निवेष्प्याय च । नमः काट्याय च गह्वरे-  
ष्ठ्याय च । नमः शुष्क्याय च हरित्याय च । नमो  
लोप्याय चोलप्याय च । नमः पाँसव्याय च रज-  
स्याय च । नमः सूर्म्याय चोर्म्याय च । नमः पर्याय  
च पर्णशादाय च । नम आखिदते च प्रखिदते च ।

नमोऽभिघ्नते चापगुरमाणाय च । नम आखिदाय  
च विखिदाय च । नमो वः किरिकेभ्यो देवानाँ हृद-  
यभ्यो नमो विचिन्वत्केभ्यो नमो विक्षिणकेभ्यो नम  
आनिर्हतेभ्यः ।

अग्निश्चमे घर्मश्चमेऽर्कश्चमे सूर्यश्चमे प्राणश्चमेऽश्व-  
मेधश्चमे पृथिवीचमे दितिश्चमेऽदितिश्चमे द्यौश्चमे श-  
करीरङ्गुलयो दिशश्चमे यज्ञेन कल्पन्तां व्रतञ्चर्तुश्च सं-  
वत्सरश्च दीक्षाच तपश्चाहोरात्रे ऊर्वष्टीवे बृहद्रथन्तरेचमे  
यज्ञेन कल्पेताम् ॥ ६ ॥

द्रापे, अन्धसस्पते दरिद्र नीललोहित आसां प्र-  
जानामेषां पुरुषाणामेषां पशूनाम् । मा भैर्मा रोद्ध्या  
नः किञ्चनाममत् ॥ इमा रुद्राय तवसे कपर्दिने क्ष-  
यद्वीराय प्र भरामहे मतीः । यथा नः शमसद्विपदे  
चतुष्पदे विश्वं पुष्टं ग्रामे अस्मिन्ननातुरम् ॥ या ते  
रुद्र शिवा तनूः शिवा विश्वाहा भेषजी । शिवा रुत-



स्य भेषजी तया नो मृळ जीवसे ॥ परि नो रुद्रस्य  
हेतिर्वृणक्तु परि त्वेषस्य दुर्मतेरघायोः । अव स्थि-  
रा मघवद्भयस्तनुष्व मीढ्वस्तोकाय तनयाय मृळ ॥  
मीढुष्टम शिवतम शिवो नः सुमना भव । परमे वृक्ष  
आयुधं निधाय कृत्तिं वसान आचर पिनाकं विभ्र-  
दागहि । विकिरिद्र विलोहित नमस्ते अस्तु भगवः ।  
यास्ते सहस्रं हेतयोऽन्यमस्मन्नि वपन्तु ताः ॥

त्र्यविश्चमे त्र्यवीचमे दित्यवाट्वमे दित्यौहीचमे पञ्चावि-  
श्चमे पञ्चावीचमे त्रिवत्सश्चमे त्रिवत्साचमे तुर्यवाट्वमे  
तुर्यौहीचमे \* पष्ठवाट्वमे पष्ठौहीचमे उक्षाचमे वशाचमेऽनु-  
ड्वाश्चमे धेनुश्चमे \* ऋषभश्चमे वेहश्चमे ॥ १० ॥

सहस्रधा सहस्राणि हेतयस्तव बाह्वोः । तासामी-  
शानो भगवः पराचीना मुखा कुरु ॥

असङ्ख्याताः सहस्राणि ये रुद्रा अधि भूम्याम् ।  
तेषां सहस्रयोजनेऽव धन्वानि तन्मसि ॥ येऽस्मि-

न्महत्पर्यवेऽन्तरिक्षे भवा अधि । तेषाँ स० ॥ ये नी-  
 लग्रीवाः शितिकण्ठा दिवँ रुद्रा उपाश्रिताः । तेषाँ ० ॥  
 ये नीलग्रीवाः शितिकण्ठाः शर्वा अधः क्षमाचराः ।  
 तेषाँ स० ॥ ये वृक्षेषु शष्पिञ्जरा नीलग्रीवा विलो-  
 हिताः । तेषाँ स० ॥ ये भूतानामधिपतयो विशिखा-  
 सः कपर्दिनः । तेषाँ स० ॥ ये पथीनां पथिरक्षय ऐ-  
 लम्बुदा यव्युधः । तेषाँ स० ॥ ये तीर्थानि प्रचरन्ति  
 सृकावन्तो निषङ्गिणः । तेषाँ स० ॥ येऽन्नेषु विवि-  
 ध्यन्ति पात्रेषु पिवतो जनान् । तेषाँ स० ॥ य एता-  
 वन्तो वा भूयाँसो वा दिशो रुद्रा वितैष्टिरे । तेषाँ स० ॥  
 नमो अस्तु रुद्रेभ्यो ये दिवि येषां वर्षमिषवः तेभ्यो  
 दश प्राचीर्दश दक्षिणा दश प्रतीचीर्दशोदीचीर्द-  
 शोर्ध्वाः । तेभ्यो नमो अस्तु ते नोऽवन्तु ते नो मृळ-  
 यन्तु ते यं द्विष्मो यश्च नो द्वेष्टि तमेषां जम्भे दध्मः ॥



नमो अस्तु रुद्रेभ्यो येऽन्तरिक्षे येषां वात इषवः ते-  
भ्यो दश प्राचीर्दश दक्षिणा दश प्रतीचीर्दशोदीची-  
र्दशोर्ध्वाः । तेभ्यो नमो अस्तु ते नोऽवन्तु ते नो मृळ-  
यन्तु ते यं द्विष्मो यश्च नो द्वेष्टि तमेषां जम्भे दध्मः ॥  
नमो अस्तु रुद्रेभ्यो ये पृथिव्यां येषामन्नमिषवः ते-  
भ्यो दश प्राचीर्दश दक्षिणा दश प्रतीचीर्दशोदीची-  
र्दशोर्ध्वाः । तेभ्यो नमो अस्तु ते नोऽवन्तु ते नो मृळ-  
यन्तु ते यं द्विष्मो यश्च नो द्वेष्टि तमेषां जम्भे दध्मः ॥

एकाचमे तिस्रश्चमे तिस्रश्चमे त्रियस्त्रिंशच्चमे चतस्रश्चमे  
ऽष्टौचमेऽष्टौचमेऽष्टाचत्वारिंशच्चमे ॥

वाजश्च प्रसवश्चापिजश्च क्रतुश्च वाक्पतिश्च वसुश्च स्व-  
मौर्ध्नो मूर्धा वै यशनो व्यश्वाँ आन्त्योन्त्यो भौवनो भुवनस्य  
पतिः प्रजापतिराधिपतिरियन्ते राशिमत्रो यन्तासि यमन  
ऊर्जे त्वा वृष्ट्यै त्वा प्रजानां त्वाधिपत्यायायुर्यज्ञेन कल्पतां  
मनो यज्ञेन कल्प० प्राणो यज्ञेन कल्प० चक्षुर्यज्ञेन क० श्रो-  
त्रं यज्ञेन क० वाग्यज्ञेन क० आत्मा यज्ञेन क० ब्रह्मा यज्ञेन

क० पृष्ठं यज्ञेन क० यज्ञो यज्ञेन कल्पतां ऋक्च साम च स्तो-  
मश्च यजुश्च बृहच्च रथन्तरश्च स्वर्देवा अगन्म प्रजापतेः  
प्रजा अभूवन्नमृता अभूम वेट्स्वाहा ॥ ११ ॥

वाजस्य नु प्रसव इति षट् ॥

विश्वे अद्य मरुतो विश्व ऊती विश्वे भवन्त्वग्नयः समि-  
द्धाः । विश्वे नो देवा अवसागमन्तु विश्वमस्तु द्रविणं वाजो  
अस्मे ॥ आ मा वाजस्य प्रसवो जगम्यादा मा द्यावापृथिवी  
विश्वरूपे । आ मा गन्तां पितरा मातरा चा मा सोमो अ-  
मृतत्वेन गम्यात् ॥ वाजस्य नु प्रसवे मातरं महीमदिति  
नाम वचसा करामहे । यस्यामिदं विश्वं भुवनमाविवेश  
तस्यां नो देवः सविता धर्म साविषत् ॥ वाजो नः सप्त  
प्रदिशश्चतस्रो वा परावतः । वाजो नो विश्वेर्देवैर्धनसाता-  
विहावतु ॥ वाजो मे अद्य प्रसुवाति दानं वाजो देवान्हवि-  
षा वर्धयाति । वाजस्य हि प्रसवेनन्नमेति विश्वा आशा वा-  
जपतिर्जयेयम् ॥ वाजः पुरस्तादुत मध्यतो नो वाजो देवा-  
नृतुभिः कल्पयाति । वाजस्य हि प्रसवेनन्नमेति सर्वा आशा



वाजपतिर्भवेयम् ॥ सं मा सृजामि पयसा पृथिव्याः सं मा  
सृजाम्यद्भिरोषधीभिः । सोऽहं वाजं सनोम्यग्ने ॥

पयः पृथिव्यां पय ओषधीषु पयो दिव्यन्तरिक्षे पयो धाँः ।  
पयस्वतीः प्रदिशः सन्तु मह्यम् ॥

तेजोऽसि०

यो रुद्रो अग्नौ यो अप्सु य ओषधीषु  
यो वनस्पतिषु । यो रुद्रो विश्वा भुवना विवेश तस्मै  
रुद्राय नमो अस्तु देवाः ॥ तर्पणम् मद्यं पीत्वा  
गुरुदारांश्च गत्वा स्तेयं कृत्वा ब्रह्महत्यां विधाय ।  
भस्मच्छन्नो भस्मशय्यां शयानो रुद्राध्यायी मुच्यते  
सर्वपापैः ॥ नित्यं दण्डी नित्ययज्ञोपवीती नित्यं  
ध्याता भस्मना कर्मबन्धी । रुद्रं दृष्ट्वा देवमीशा-  
नमुग्रं याति स्थानं तेन साकं तदीयम् ॥

अनेन चमानवाकसहितरुद्रमन्त्रपाठेन (होमेन) आत्मनो  
वाङ्मनःकायोपार्जितपापनिवारणार्थं । श्रीमहारुद्रदेवता-  
सन्तोषणार्थं । भगवान् अघोरः तत्पुरुषः सद्योजातः वाम-  
देवः असुरबलहा ईशानः बहुरूपः विश्वरूपः त्र्यम्बकः त्रि-

## शिवस्तुतिः

नेत्रः त्रिशूलहस्तः महामृत्युञ्जयभट्टारकः शतरुद्रेश्वरः वृष-  
भवाहनः सानुचरः सपरिवारः भवो देवः ८ पार्वतीसहितः  
परमेश्वरः प्रीयतां प्रीतोऽस्तु ॥

॥ इति रुद्रमन्त्रसहितचमकानुवाकाः समाप्ताः ॥

॥ नमः शिवाय ॥

संवर्ताग्रितडिप्रतप्तकनकप्रस्पर्धितेजोरुणं गम्भीरस्मितनिःसृतांशुदशन-  
प्रोद्भासिताग्राधरम् । भालेन्दूज्ज्वललोलपिङ्गलजटाभारप्रवद्धोरगं वन्दे  
सिद्धसुरासुरेन्द्रनमितं पूर्वं मुखं शूलिनः ॥ १ ॥ कालाभ्रभ्रमराञ्जनद्युतिनि-  
भं व्यावृत्तपिङ्गक्षणं बालेन्दूदयनिःसृतांशुदशनप्रोद्भिन्नदंष्ट्राङ्कुरम् । सर्पप्रो-  
तकपालशक्तिकलशव्याकीर्णसच्छेखरं वन्दे दक्षणीश्वरस्य कुटिलभ्रूभङ्गरौ-  
द्रं मुखम् ॥ २ ॥ प्रालेयामलमिन्दुकुन्दधवलं गोक्षीरफेनप्रभं भस्माभ्यङ्गम-  
नङ्गदेहदहनं ज्वालावलीलोचनम् । ब्रह्मेन्द्रादिमरुद्गणैः स्तुतिपरैरभ्यर्चितं  
योगिभिर्वन्देऽहं सकलं कलङ्करहितं स्थाणोमुखं पश्चिमम् ॥ ३ ॥ रक्तं कु-  
ङ्कुमपिङ्गलं सतिलकं व्यापाण्डुगण्डस्थलं भ्रूविक्षेपकटाक्षवीक्षणलसत्संसक्त-  
कणोत्पलम् । स्निग्धं विभ्वफलाधरं प्रहसितं लीलालकालङ्कृतं वन्दे पूर्ण-  
शशाङ्कमण्डलनिभं वक्त्रं हरस्योत्तरम् ॥ ४ ॥ व्यक्ताव्यक्तगुणोत्तरं च वरदं  
पद्त्रिंशत्त्वात्मकं तस्मादुत्तरतत्त्वमक्षयमिति ध्यानं सदा योगिभिः । वन्दे  
तामसवर्जितेन मनसा सूक्ष्मातिसूक्ष्मं परं शान्तं पञ्चममीश्वरस्य वदनं खं-  
व्यापितेजोमयम् ॥ ५ ॥ यदैत्यासुरकन्यकाकरशतैः संवीज्यते चामरैः पुंना-  
गाम्बुजनागजातिवकुलैराशीर्विपैश्चार्चितम् । ज्वालामालसहस्रदीप्तिकिरणं  
कालाग्निरुद्रं महत्तत्संहारकं नमामि मनसा पातालसंस्थं मुखम् ॥ ६ ॥ एता-  
नि सर्ववदनानि महेश्वरस्य ये कीर्तयन्ति मनुजाः सततंप्रभाते । ते पर्यटन्ति  
गगने सुमहत्प्रकाशा गच्छन्ति ते शिवपदं रुचिरैर्विमानैः ॥ ७ ॥

इति श्रीहनुमानकृतं सागरलङ्घनं स्वर्छन्दभैरवस्तोत्रं सम्पूर्णम् ॥











11/22/11